

ಅಧ್ಯಕ್ಷರು :—ಈಗ ಮುಂದಿನ ವಿಷಯ ತೆಗೆದುಕೊಳ್ಳೋಣ.

Business in the House :— ಶ್ರೀ ಹೆಚ್. ಎಸ್. ಸಿದ್ದಪ್ಪ. (ಅರಸೀಕೆರೆ)

ಸಭೆಯ ಕಾರ್ಯಕಲಾಪದ ಬಗ್ಗೆ ನಾನೊಂದು ವಿನಂತಿ ಮಾಡಿಕೊಳ್ಳಬೇಕಾಗಿದೆ, ಈಗ ರೂಲ್ 312 ರ ಪ್ರಕಾರ ಒಂದು ಹೊಸ ಸಂಪ್ರದಾಯ ಜಾರಿಗೆ ಬಂದಿದೆ. ದಿವಸದ ಕೊನೆಯಲ್ಲಿ ಕಾಲ್ ಅಟೆನ್ಷನ್ ತೆಗೆದುಕೊಳ್ಳುತ್ತಿದ್ದಾರೆ. ಮೇಲ್ಮನೆಯಲ್ಲಿ ಆ ರೀತಿ ಇಲ್ಲ. ಇದರಿಂದ ತೊಂದರೆಯಾಗಿದೆ. ಆದುದರಿಂದ ಹಿಂದಿದ್ದ ಹಾಗೆ ರಿವೈಸ್ ಮಾಡಬೇಕು, ಇಲ್ಲದಿದ್ದರೆ ಅನ್ಯಾಯವಾಗುತ್ತದೆ. ನಾವು ವಿಷಯ ಎತ್ತುವ ವೇಳೆಗೆ ಮೇಲ್ಮನೆಯಲ್ಲಿ ಆದನ್ನು ಮುಗಿಸಿರುವರು. ನಾನು ಯೂನಿವರ್ಸಿಟಿ ವಿಷಯ ಎತ್ತಿದೆ, ಅದಕ್ಕೆ ಮಾರನೆ ದಿವಸ ಅವಕಾಶ ದೊರೆಯಿತು.

ಶ್ರೀ ಕೋಣಂದೂರು ಲಿಂಗಪ್ಪ :—ಈ ಸಭೆಯಲ್ಲಿ ರಾಷ್ಟ್ರದ ಶ್ರೇಷ್ಠ ನ್ಯಾಯಾಲಯದ ವಿಷಯ ಪ್ರಸ್ತಾಪಿಸಲಾಯಿತು. ಮುಖ್ಯಮಂತ್ರಿಗಳು ಪ್ರಜಾಪ್ರಭುತ್ವದ ವಿಚಾರ ತಿಳಿಸಿದ್ದಾರೆ.

ಅಧ್ಯಕ್ಷರು :—ಆ ವಿಷಯ ಮುಗಿಯಿತು, ದಯಮಾಡಿ ಕುಳಿತುಕೊಳ್ಳಿ.

BUDGET ESTIMATE FOR 1973-74 DEMANDS FOR GRANTS (Demand Nos. 2, 7, 8, 15, and 42 Debate, Contd.)

ಶ್ರೀ ಗಟ್ಟಿ ಚಂದ್ರಶೇಖರ್ (ಗುಬ್ಬಿ) :—

ಸನ್ಮಾನ್ಯ ಅಧ್ಯಕ್ಷೀಣಿಯವರೇ, ನಮ್ಮ ಮಾನ್ಯ ರೆವಿನ್ಯೂ ಸಚಿವರು ಮಂಡಿಸಿರತಕ್ಕ ಬೇಡಿಕೆಗಳನ್ನು ನಾನು ಬಹಳ ಅಭಿಮಾನದಿಂದ ಸ್ವಾಗತಿಸುತ್ತೇನೆ. ಮಾನ್ಯ ರೆವಿನ್ಯೂ ಸಚಿವರು ನಮ್ಮ ಜಿಲ್ಲೆಯವರು, ನಮ್ಮ ತಾಲ್ಲೂಕಿನ ಅಳಿಯಂದಿರು ಅದು ನಮಗೆ ಬಹಳ ಹೆಮ್ಮೆಯ ವಿಷಯ. ಅವರು ದೈವಭಕ್ತರು, ಸಂಪ್ರದಾಯಸ್ಥರು, ಮತ್ತು ನಿಷ್ಠಾವಂತರು. ಆದ್ದರಿಂದಲೇ ಅವರಿಗೆ ಬಹು ಪ್ರಾಮುಖ್ಯವಾದಂಥ ಮಂಜೂರಿಯ ಮತ್ತು ದೇಶದ ಆಗುಹೋಗುಗಳನ್ನು ನಿರ್ಧರಿಸತಕ್ಕ ರೆವಿನ್ಯೂ ಇಲಾಖೆ ಅವರಿಗೆ ಬಂದಿದೆ. ಇವತ್ತು ನಾಸ್ತಿಕತೆ ಹೆಚ್ಚಾಗುತ್ತಾ ಇರುವ ಕಾಲದಲ್ಲಿ ಧರ್ಮ ಜಾಗೃತಿಗೋಸ್ಕರ, ಸತ್ಸಂಪ್ರದಾಯದ ಉದ್ಧಾರಕ್ಕೋಸ್ಕರ ದೇವಸ್ಥಾನಗಳ ಪುನರುದ್ಧಾರವಾಗಿ ಧರ್ಮಜಾಗೃತಿ ಮಾಡಬೇಕಾದಂಥ ಮಹತ್ತರ ಜವಾಬ್ದಾರಿ ಇವರ ಮೇಲೆ ಬಿದ್ದಿದೆ. ಅವರು ಈಗಾಗಲೇ ಒಂದು ಯೋಜನೆಯನ್ನು ಸಿದ್ಧಪಡಿಸಿಕೊಂಡಿದ್ದಾರೆ. ಇಡೀ ರಾಜ್ಯದಾದ್ಯಂತ ಪ್ರತಿ ತಾಲ್ಲೂಕಿನಲ್ಲಿ ದೇವಸ್ಥಾನಗಳನ್ನು ಪುನರುದ್ಧಾರ ಮಾಡಬೇಕು, ಅದಕ್ಕಾಗಿ ಎರಡು ಕೋಟಿ ರೂಪಾಯಿಗಳನ್ನು ಮೆಚ್ಚ ಮಾಡಬೇಕು, ಇದಕ್ಕಾಗಿ ಸರ್ಕಾರ ಸಿದ್ಧವಾಗಿರಬೇಕು ಎನ್ನತಕ್ಕಂಥ ಒಂದು ಮಹತ್ತರವಾದ ನಿರ್ಣಯವನ್ನು ಮಾಡಿಕೊಂಡಿದ್ದಾರೆ. ಈಗಾಗಲೇ ಇಡೀ ರಾಜ್ಯದಲ್ಲಿರತಕ್ಕ 41 ಲಕ್ಷ ಚಿಲ್ಲರೆ ಖಾತೆದಾರರ ಪೈಕಿ 25 ಲಕ್ಷಕ್ಕೆ ಮೇಲ್ಪಟ್ಟು ಪಟ್ಟಗಳನ್ನು ಹಂಚತಕ್ಕ ಒಂದು ಸುವ್ಯವಸ್ಥೆ ಮಾಡಿದ್ದಾರೆ. ಅದರ ಪಟ್ಟಿ ಹಂಚಿಕೆಯಲ್ಲಿ ನಿನ್ನೆಯ ದಿವಸ ಲಿಂಗಪ್ಪನವರು ಹೇಳಿದ ಹಾಗೆ ರೈತರು ಕೊಟ್ಟ ಸಾಲದ ಹಣವನ್ನು ಬಾಕಿಯಾಗಿ ಬರೆಯತಕ್ಕದ್ದನ್ನು ಸರಿಪಡಿಸದೆ ಹೋದರೆ ಸಾಮಾನ್ಯ ಜನಕ್ಕೆ ಅನ್ಯಾಯ ಮಾಡಿದಂತಾಗುತ್ತದೆ. ಇದರ ಬಗ್ಗೆ ಮಾನ್ಯ ಸಚಿವರು ಸೂಕ್ತವಾದಂಥ ಕ್ರಮ ತೆಗೆದುಕೊಳ್ಳಬೇಕು ಎಂದು ನಾನು ಸೂಚನೆ ಮಾಡುತ್ತೇನೆ. ಈಗ ನಮ್ಮ ಮಾನ್ಯ ಸಚಿವರು ತಮಗೆ ಬಂದಿರತಕ್ಕ ಜವಾಬ್ದಾರಿ ಯಂತವಾದ ಪೋರ್ಟ್‌ಫೋಲಿಯೋ ಏನು ಇದೆ ಅದರ ಬಗ್ಗೆ ಅವರು ಶಕ್ತಿಮೀರಿ ಹಗಲು ರಾತ್ರಿ ಬಹಳವಾಗಿ ಶ್ರಮಿಸುತ್ತಿದ್ದಾರೆ. ಉದಾಹರಣೆಗೆ ಹೇಳಬೇಕು ಎಂದರೆ, ಒಂದು ದಿವಸ